

اسلام میں مظلوم کے حقوق

سید جلال الدین عمری

کسی شخص پر ظلم و زیادتی ہو تو اسے یہ حق ملنا چاہئے کہ وہ اس کے خلاف آواز اٹھائے اور اس نقصان کی تلافی کا مطالبہ کرے جو اسے پہنچنا ہے ورنہ معاشرہ میں کم زوروں کے حقوق محفوظ نہیں رہ سکتے جس کسی کے ہاتھ میں طاقت ہوگی وہ جب چاہے گا ان کے حقوق پر دست درازی کرے گا اور اسے کسی جوابی اقدام کا خطرہ نہ ہوگا۔ اسلام نے مظلوم کو وہ سارے حقوق دیئے ہیں جن کے ذریعہ وہ ظلم کا مقابلہ کر سکتا، ظالم کو بے نقاب کر سکتا اور اس کے خلاف چارہ جوئی کر سکتا ہے۔ یہاں اس سلسلہ کے بعض حقوق کا ذکر کیا جا رہا ہے۔

مظلوم ظلم کے خلاف آواز اٹھا سکتا ہے

اگر کسی پر ظلم و ستم ہو تو اسے ظالم کے خلاف آواز اٹھانے کا فطری حق ہے۔ لیکن معاشرہ کے کم زور افراد اور طبقات بالعموم اس حق سے محروم ہی رہے ہیں۔ انھیں اس قدر دبا یا اور کچلا گیا کہ وہ بڑے سے بڑے ظلم اور بربریت کے خلاف بھی دم مارنے کی بہت نہیں پاتے تھے۔ وہ اپنے حقوق کے مالک نہ تھے بلکہ ان کے حقوق ان جابروں اور ظالموں کے ہاتھوں میں تھے جو لطف و محبت اور مہردی سے نا آشنا تھے۔ وہ جب چاہتے ان بے نواؤں کے حقوق رو دتے اور پامال کرتے اور انہیں حروف شکایت تک زبان پر لانے کی

اجازت نہ تھی۔ اسلام نے مظلوم کو ظلم کے خلاف آواز اٹھانے کا حق دیا اور اعلان کیا:

لَا يُحِبُّ اللَّهُ الْجَهْرَ
بِالنُّسْوَةِ مِنَ الْقَوْلِ إِلَّا
مَنْ ظَلِمَ وَكَانَ الشَّ
سَمِيعًا عَلِيمًا۔ (النساء: ۱۴۸)

اللہ کو پسند نہیں کہ کسی کی بری بات
کا ذکر کیا جائے۔ لیکن جس شخص پر ظلم
ہو (وہ اس کا اظہار کر سکتا ہے) اور
اللہ سنے والا اور جاننے والا ہے۔

کسی غلط اور گندی بات کا زبان سے نکالنا اور اس کا چرچا کرنا سخت ناپسندیدہ ہے اس لئے کہ اس سے اسے فروغ ملتا ہے جو گندگی ایک جگہ ہوتی ہے وہ دس جگہ پھیلتی ہے۔ البتہ کسی پر ظلم ہو تو اسے اس کے اظہار و اعلان کا حق ہے۔ اس سے ایک طرف ظالم بے نقاب ہو گا اور سوسائٹی اس کے شر سے محفوظ رہے گی تو دوسری طرف مظلوم کے ساتھ ہمدردی پیدا ہوگی اور اس پر ہونے والے ظلم و نا انصافی کا مدوا ہو گا۔

ظلم و زیادتی اور بدسلوکی کی بہت سی شکلیں ہو سکتی ہیں۔ آدمی کے ساتھ جس قسم کی بھی زیادتی ہو کیا وہ اس کا اظہار کر سکتا ہے یا بعض مخصوص زیادتیوں ہی کے اظہار کی اسے اجازت ہے؟ مشہور تابعی حضرت مجاہدؒ کہتے ہیں کہ اگر ایک مسلمان دوسرے مسلمان کا مہمان بنے اور وہ اس کی ٹھیک سے مہمانی کرے تو وہ اس کی شکایت کر سکتا ہے۔ یہاں یہ بات ذہن میں رہے کہ اسلام کے نزدیک ایک مسلمان کے دوسرے مسلمان پر جو حقوق عائد ہوتے ہیں ان میں سے ایک حق ضیف بھی ہے۔ اس کا منشا یہ ہے کہ ایک مسلمان کسی بھی اجنبی جگہ پہنچ جائے تو بھوکا رہنے پر مجبور نہ ہو۔ وہاں وہ اپنے کسی بھی مسلمان بھائی کا مہمان بن سکتا ہے حق ضیف کے سلسلہ میں بعض روایات بھی آئی ہیں جن کی بنیاد پر امام احمدؒ وغیرہ نے اسے واجب کہا ہے۔

حضرت عبداللہ بن عباس فرماتے ہیں۔ آیت کا مطلب ہے کہ آدمی پر زیادتی ہو تو وہ بددعا کر سکتا ہے۔ یہ درحقیقت مثالیں ہیں جن کے ذریعہ آیت کے مفہوم کو سمجھایا گیا ہے۔ ورنہ آیت میں مظلوم کو بغیر کسی تخصیص کے اپنے اوپر سونے والے ظلم کے اظہار کی بلکہ انتقام کی اجازت دی گئی ہے۔ چنانچہ سدی کہتے ہیں :-

ان اللہ لا یحب الجہر	بے شک اللہ تعالیٰ اس بات کو پسند
بالسوء من احد من	کرتا ہے کہ انسانوں میں سے کوئی بھی
الخلق ولکن یقول من	برائی کا اظہار کرے لیکن اللہ تعالیٰ فرماتا
ظلم فانصر بنیل ما	ہے کہ جس پر ظلم ہوا ہے وہ اگر اپنے
ظلم فلیس علیہ	ظلم کے جواب میں انتقام لے تو اس
جناح	پر کوئی گناہ نہیں ہے۔

علامہ ابن جریر طبری نے ان سب اقوال کو نقل کرنے کے بعد آیت کا مطلب اس طرح بیان کیا ہے: ”اللہ تعالیٰ اس بات کو پسند نہیں کرتا کہ علانیہ کسی کی برائی کی جائے البتہ جس شخص پر ظلم ہوا ہے وہ اگر اس کا ذکر کرے تو کوئی حرج نہیں ہے۔ اس میں یہ بات بھی داخل ہے کہ کسی نے مہمان کا حق بالکل نہیں ادا کیا یا ٹھیک سے نہیں ادا کیا یا کسی کی جان و مال پر اس نے زیادتی کی۔ اس میں یہ بھی داخل ہے کہ مظلوم اللہ تعالیٰ سے دعا کرے کہ وہ اس کی مدد کرے۔ اگر وہ آواز کے ساتھ دعا کرے تو یہ بھی ایک طرح کا اظہار ہی ہے۔“ مفسر خازن لکھتے ہیں ”علماء نے کہا ہے کہ لوگوں کے خفیہ حالات کو دوسروں پر ظاہر کرنا جائز نہیں ہے کیوں کہ اس کی وجہ سے لوگ غیبیت میں مبتلا ہوتے ہیں اور خود وہ شخص شک و شبہ میں گرفتار ہوتا ہے۔ البتہ جس پر ظلم ہوا ہے وہ اس کا اظہار کر سکتا ہے۔ اس طرح کہ فلاں نے اس کا مال چیر لیا یا غصب کیا ہے۔ اگر کوئی اسے برا بھلا

کہے تو اسے اس کا جواب دینے کا بھی حق ہے۔

جس شخص پر ظلم و زیادتی ہو تو اس پر یہ مزید ظلم ہو گا کہ اسے اس کے اظہار کی بھی اجازت نہ دی جائے۔ مظلوم کی زباں بند کرنے سے ظلم بے قید ہو جاتا ہے اور اسے پھیننے پھولنے سے دنیا کی کوئی طاقت روک نہیں سکتی۔ اسلام مظلوم کو یہ حق دے کر کہ وہ ظلم کا برتاؤ اظہار کر سکتا ہے اسے معاشرہ سے ختم کرنا چاہتا ہے۔

حق دار حق کا مطالبہ کر سکتا ہے

احادیث میں یہ بات بڑی وضاحت کے ساتھ کہی گئی ہے کہ حق دار اپنے حق کا مطالبہ کر سکتا ہے۔ اسے اس حق سے نہ تور و کا جا سکتا ہے اور نہ اس کی کم زوری سے فائدہ اٹھایا جا سکتا ہے بلکہ اگر اپنے حق کے مطالبہ میں اس کی طرف سے شدت اور سختی کا مظاہرہ بھی ہو تو اسے برداشت کیا جانا چاہیے۔ حضرت ابو ہریرہؓ کا بیان ہے کہ رسول اللہ صلی اللہ علیہ وسلم نے ایک شخص سے (جو غالباً کافر تھا) اونٹ قرض لیا۔ اس نے شدت سے واپسی قرض کا مطالبہ کیا تو صحابہ کرام نے اسے سخت جواب دینا چاہا آپ نے فرمایا:-

دعوہ فان لصاحب
لے پھوڑو اس لئے کہ جو حق دار ہے
الحق مقالاً
اسے بولنے کی گنجائش ہے۔

اس کے بعد حکم دیا کہ ایک اونٹ خرید کر اسے دے دیا جائے۔ صحابہ کرام نے عرض کیا کہ جو اونٹ اس سے لیا گیا تھا اس سن و سال کا اونٹ تو اس وقت دستیاب نہیں ہے البتہ اس سے بہتر اونٹ موجود ہے۔ آپ نے فرمایا وہی اونٹ خرید کر اسے دے دو۔ تم میں بہتر انسان وہ ہے جو بہتر طریقے سے قرض کی ادائیگی کرے۔

۱۔ تفسیر خازن ۵۱۲/۱، امام رازی نے اس تشریح کو امام کی طرف منسوب کیا ہے۔ ملاحظہ ہو تفسیر کبیرہ ۲۴۶/۲
۲۔ بخاری، کتاب الاستقراض، باب استقراض الابل، مسلم، کتاب المساقاۃ

اس حدیث کی شرح میں حافظ ابن حجر فرماتے ہیں:

احی صولۃ الطلب وہ زور سے طلب کر سکتا اور قوت
وقوة الحمیة لکن سے بول سکتا ہے لیکن شریعت نے
مع مراعاة جوادب بتایا ہے اس کی رعایت
الادب المشروع سے کرتے ہوئے۔

مطلب یہ کہ شریعت کے قائم کردہ حدود کے اندر رہتے ہوئے حق دار
پورے زور اور قوت سے اپنے حق کا مطالبہ کر سکتا ہے۔ اسی حدیث کے ذیل میں
علامہ ابن الملک کہتے ہیں کہ حق دار کو اپنا حق نہ ملے تو صرف یہی نہیں کہ شکایت اور ڈانٹ
ڈپٹ کی اسے اجازت ہوگی بلکہ وہ قانونی چارہ جوئی بھی کر سکتا ہے۔ ان کے الفاظ ہیں

المراد بالحق هنا الدين
یعنی من كان علی
غریبہ حق فمأطله
قلہ ان یشکوه
ومیرافعه الی المحاکم
ويعاتب عليه
وهو المراد
بالمقال
یہاں حق سے مراد قرض ہے۔ یعنی
جس کا اپنے قرض دار پر حق ہو اور وہ
اس کے ساتھ ٹال مٹول کرے تو وہ
اس کی شکایت کر سکتا ہے، محاکم
تک اسے لے جا سکتا ہے اور اس
کی ڈانٹ ڈپٹ بھی کر سکتا ہے۔
حدیث میں جو مقال کا لفظ آیا ہے
اس کا یہی مطلب ہے۔

حق کے ادا کرنے میں ٹال مٹول کرنا ظلم ہے

ایک انسان دوسرے انسان کا حق ادا کرنے میں غفلت اور کوتاہی کرے یا اپنے

جائز حق سے زیادہ کا اس سے مطالبہ کرے تو اس پر ظلم کرتا ہے۔ اس پر اگر بندش نہ لگائی جائے تو ظلم کا دائرہ وسیع سے وسیع تر ہو سکتا ہے۔ اسلام اس رویہ کو غلط اور ناجائز ٹھہراتا اور اسے سختی سے روکتا ہے۔ حضرت ابوہریرہؓ کی روایت ہے کہ رسول اللہ علیہ وسلم نے فرمایا:

مطل الغنی	مال دار کا مال مٹوں کر نا ظلم ہے (اس کی
ظلم فإذ اتبع	ایک مسلمان سے توقع نہیں کی جا سکتی اس
احدکم	لئے) جب تم میں سے کسی کو کسی مالدار
علی مملی	کے پیچھے بھیجا جائے (قرض کے سلسلہ میں
فلیتبع له	اس کا حوالہ دیا جائے) تو وہ اس کے پیچھے
	جائے (حوالہ قبول کرے)

حدیث میں 'مطل' کا جو لفظ آیا ہے اس کے معنی کسی حق کی ادائیگی میں مال مٹوں اور تاخیر کے ہیں۔ امام نووی قاضی عیاض وغیرہ کے حوالہ سے کہتے ہیں:

المطل منع قضاء	جس حق کا ادا کرنا ضروری ہو جائے اس
ما استحق اداؤہ	کے ادا کرنے سے انکار کرنا

حافظ ابن حجر نے اس کی تعریف ان الفاظ میں کی ہے:

تأخیر ما استحق اداؤہ	جس چیز کا ادا کرنا ضروری ہو جائے اس
بجای عذس	کے ادا کرنے میں بغیر کسی عذر کے تاخیر کرنا

حدیث کا مطلب یہ ہے کہ جو شخص صاحب حیثیت ہے، اس کے لئے حقوق کی ادائیگی میں تاخیر ناروا ہے اس لئے کہ اس کی طرف سے تاخیر کی کوئی معقول وجہ نہیں

ہو سکتی۔ حق کا ادا نہ کرنا ہی ظلم نہیں ہے بلکہ بلا وجہ اس میں ٹال مٹول بھی ظلم ہے۔ امام نوذوی فرماتے ہیں۔

اس حدیث کی رو سے کسی غنی اور تو نگر شخص کا حق دار کو حق ادا نہ کرنا ظلم اور حرام ہے۔

حق کے ادا کرنے میں ٹال مٹول کرنے والا فاسق ہے

جو شخص بغیر کسی عذر کے قرض یا کسی بھی حق کے ادا کرنے میں دانتہ تاخیر کرے علماء نے اسے فاسق کہا ہے۔ امام نوذوی فرماتے ہیں۔

امام مالک کے تلامذہ کے درمیان اس مسئلہ میں اختلاف رہا ہے اور دوسرے لوگوں کے درمیان بھی کہ اگر کوئی شخص ایک مرتبہ بھی قرض کی ادائیگی میں ٹال مٹول کرے تو کیا اسے فاسق سمجھا جائے گا اور کسی معاملہ میں وہ شہادت دے تو قبول نہیں کی جائیگی یا اسے اس وقت فاسق سمجھا جائے گا جب کہ بار بار اس سے یہ حرکت سرزد ہو۔ شوافع کے مسلک کا تقاضہ یہ ہے کہ دوسری صورت ہی میں اسے فاسق قرار دیا جائے۔

لیکن علامہ سبکی کہتے ہیں شوافع کے مسلک کا تقاضا بالکل دوسرا ہے۔ اس کا تقاضا تو یہ ہے کہ ایسے شخص کو فاسق قرار دیا جائے اور اس کی شہادت قبول نہ کی جائے اس کی دلیل انھوں نے یہ دی ہے کہ مطالبہ کے باوجود کسی حق کا ادا نہ کرنا غضب ہے اور غضب گناہ کبیرہ ہے۔ پھر یہ کہ اسے حدیث میں ظلم کہا گیا ہے۔ یہ خود بھی اس کے گناہ کبیرہ ہونے کی دلیل ہے۔ گناہ کبیرہ کے بارے میں یہ شرط نہیں ہے کہ وہ کسی سے بار بار سرزد ہو تب ہی اسے فاسق قرار دیا جائے۔ ہاں یہ ضروری ہے کہ اس کے فاسق ہونے کا فیصلہ اس وقت کیا جائے گا جب کہ یہ صاف اور صریح طور پر معلوم ہو کہ وہ بغیر کسی عذر کے ٹال مٹول کر رہا ہے۔

ایک سوال یہ بھی ہے کہ حق کے محض واجب ہو جانے کے بعد اس کا ادا نہ کرنا فسق ہے یا اس کے لئے مطالبہ ضروری ہے؟ حافظ ابن حجر فرماتے ہیں علماء کے درمیان اس مسئلہ میں اختلاف ہے لیکن حدیث میں 'مطل' کا لفظ آیا ہے جو اس بات کی دلیل ہے کہ حق کا نہ ادا کرنا 'فسق' نہیں ہے بلکہ مطالبہ کے بعد بھی اس کا نہ ادا کرنا فسق ہے۔

حق کے نہ ادا کرنے پر سزا دی جاسکتی ہے

کسی کا حق واجب قصداً ادا نہ کرنا اور اس میں ٹال مٹول کرنا صریح ظلم ہے۔ اس کے خلاف قانونی کارروائی بھی کی جاسکتی ہے۔ چنانچہ حافظ ابن حجر اس حدیث کے ذیل میں لکھتے ہیں

وَأَسْتَدِلُّ بِهِ عَلَى	اس سے ٹال مٹول کرنے والے کو پکڑے
مَلَا زِمَةَ الْمَاطِلِ	رہنے، قرض کی ادائیگی کو اس کے لئے
وَالزَّمَهُ بَدْفِعِ الدِّينِ	ضروری قرار دینے، ہر ممکن تدبیر سے
وَالتَّوَصَّلِ إِلَيْهِ	اس مقصد تک پہنچنے اور زبردستی
بِكُلِّ طَرِيقٍ وَاحِدَةٍ	اس سے قرض واپس لینے پر استدلال
مِنْهُ قَهْرًا ۞	کیا گیا ہے۔

ایک حدیث میں یہی بات صراحت کے ساتھ کہی گئی ہے۔ چنانچہ عمرو بن شریک اپنے باپ سے روایت کرتے ہیں کہ رسول اللہ صلی علیہ وسلم نے فرمایا:

لِيَأْتِيَ الْوَاحِدَ	جس کے پاس پیسہ موجود ہے وہ حق
يُجِزُّ عَرْضَهُ	کی ادائیگی سے موٹھ مڑتا ہے تو اس
وَعُقُوبَتَهُ ۞	بات کو جائز قرار دیتا ہے کہ اس کی عزت
	کا خیال نہ کیا جائے اور اسے سزا دی جائے

۞ حوالہ سابق

۞ فتح الباری ۳/۳۱۳

۞ ابوداؤد، کتاب القضاء، باب فی الدین، ص ۱۰۰، کتاب البیوع، باب مطلق الغنی

اس کا مطلب یہ ہے کہ جو شخص استطاعت کے باوجود حقدار کا حق ادا نہ کرے اور اسے مارکھانے کی کوشش کرے تو اس کے ظلم و زیادتی کو دنیا کے سونے کھولنا جائز ہوگا۔ اس سے اگر سوسائٹی میں اس کا وقار و جبر و جبر ہو رہا ہے اور اس کی جھوٹی عزت پر حرف آرہا ہے تو اس میں کسی دوسرے کا قہور نہیں ہے۔ خود اس نے اپنی عزت کو نقصان پہنچایا ہے۔ یہی نہیں ریاست کو اس کے خلاف تعزیری کارروائی کا بھی حق ہے وہ اسے مناسب سزا دے سکتی ہے چنانچہ حضرت عبداللہ بن مبارک اس حدیث کی شرح میں فرماتے ہیں۔

يَحِلُّ عَرَضًا وہ اپنی عزت کو حلال کرتا ہے۔ مطلب
يُغْلَظُ لَهُ وَعَمْتُوبَةً یہ کہ اسے ڈانٹ ڈپٹ کی جائے گی اور
يُجَبِّسُ لَهُ اس کی سزا سے مراد یہ ہے کہ اسے قید

کیا جائے گا۔

علامہ شوکانی کہتے ہیں۔ اس حدیث سے یہ استدلال کیا گیا ہے کہ جو شخص قرض ادا کر سکتا ہو اسے تادیب کے طور پر اس پر سختی کرنے کے لئے قید کیا جاسکتا ہے یہاں تک کہ وہ قرض ادا کر دے۔

نادار کا حکم

ان احادیث کی بنا پر کہا گیا ہے کہ کسی نادار شخص کی طرف سے حق کے ادا کرنے میں تاخیر ہو تو اسے ظلم نہیں کہا جاسکتا۔

چنانچہ حضرت ابوہریرہؓ کی روایت جس میں مالدار کے مال مثول کو ظلم کہا گیا ہے اس کے ذیل میں امام نووی لکھتے ہیں:

اس سے از خود یہ بات نکلتی ہے کہ اگر کوئی غریب اور نادار کسی کا حق نہیں ادا کر پارہا ہے

تو اسے ظلم یا حرام نہیں کہا جائے گا اس لئے کہ وہ معذور ہے۔ اسی طرح ایک صاحب حیثیت اس لئے تائید کر رہا ہے کہ بروقت اس کے پاس رقم نہیں ہے یا اور کوئی (معتول) وجہ ہے تو اس کی تائید بھی جائز ہوگی بلکہ

یہ بات حدیث سے مفہوم مخالف کے طور پر اخذ کی گئی ہے۔ بعض لوگ اس کے قائل نہیں ہیں۔ حافظ ابن حجر فرماتے ہیں ”انہوں نے اس کا یہ جواب دیا ہے کہ جو شخص قرض ادا نہ کر سکے اسے ظالم مطلق کرنے والا کہا ہی نہیں جائے گا۔ اگر کوئی مالدار شخص بروقت مال نہ ہونے کی وجہ سے کوئی حق ادا نہیں کر رہا ہے تو وہ بھی ظلم کا ارتکاب نہیں کر رہا ہے اس کی دلیل یہ ہے کہ ایسے شخص کو زکوٰۃ میں فقرا کا جو حصہ ہے اس میں سے دیا جاسکتا ہے۔ اگر وہ غنی کے حکم میں ہو تو اسے زکوٰۃ نہیں دی جاسکتی۔“

اس کا مطلب یہ ہے کہ حدیث کا مفہوم مخالف، نکلنے کی کوئی ضرورت نہیں ہے۔ حدیث میں جو وعید آئی ہے وہ غنی کے لئے ہے جو غنی نہیں ہے اس کے لئے یہ وعید نہیں ہے۔ غالباً اسی وجہ سے امام نووی فرماتے ہیں غنی وہ شخص ہے جو حق واجب قرض ادا کر سکتا ہو جو اس حیثیت میں نہیں ہے اسے غنی نہیں کہا جائے گا۔

ان احادیث سے یہ نتیجہ بھی اخذ کیا گیا ہے کہ جو شخص نادار اور مفلس ہے اسے قرض کے نداد کرنے پر گرفتار نہیں کیا جاسکتا۔ امام نووی فرماتے ہیں۔

بعض حضرات کا خیال ہے کہ اس حدیث سے امام مالک، امام شافعی اور جہور کے اس مسلک کی تائید ہوتی ہے کہ جو شخص مفلس اور نادار ہے اسے قرض کے سلسلہ میں پکڑنا قید کرنا اور اس سے مطالبہ کرنا اس وقت تک جائز نہیں ہے جب تک کہ وہ ادا کرنے کی حیثیت میں نہ ہو جائے۔

حافظ ابن حجر فرماتے ہیں امام شافعی کی دلیل یہ ہے کہ کسی نادار سے مواخذہ کرنے

کا مطلب یہ ہے کہ وہ ظالم ہے حالانکہ بظاہر حدیث بتاتی ہے کہ وہ ظالم نہیں ہے اس لئے کہ وہ مجبور ہے۔ لیکن بعض علماء کے نزدیک قرض دار کو قید کیا جاسکتا ہے اور بعض نے کہا ہے کہ قرض خواہ اسے پکڑے بھی رہ سکتا ہے۔

فقہاء احناف نے مالی حقوق کی دو قسمیں قرار دی ہیں۔ وہ کہتے ہیں کہ بعض حقوق تو وہ ہیں کہ اگر حاکم کے پاس ثابت ہو جائیں اور مدعی اس بات کا مطالبہ کرے کہ مدعی علیہ کو قید کر دیا جائے تو حاکم پہلے مدعی علیہ سے کہے گا کہ وہ حق ادا کرے اگر وہ ادا نہ کرے تو اسے قید کر دے گا۔ جیسے کوئی شخص کسی سے کوئی چیز خریدے اور قیمت ادا کرے یا عورت کا مہر (مہل) نہ دے یا کسی کی مالی ضمانت لے اور اسے پورا نہ کرے لیکن بعض حقوق وہ ہیں کہ اگر مدعی علیہ یہ کہے کہ وہ نادر ہے اور حق ادا نہیں کر سکتا تو اسے اسی وقت قید کیا جائے گا جب کہ مدعی یہ ثابت کر دے کہ وہ حق ادا کرنے کی پوزیشن میں ہے۔ اس فرق کی وجہ یہ ہے کہ جو صورتیں پہلے بیان ہوئی ہیں ان میں آدمی کا صاحب حیثیت ہونا از خود ظاہر ہے۔ اس لئے کہ خریدی ہوئی چیز اس کے پاس موجود ہے اسی سے اس کا غنی ہونا ثابت ہے۔ مہر اور کفالت کا معاملہ یہ ہے کہ اس نے خود سے اسے اپنے ادا پر لازم کر لیا ہے۔ اس کا مطلب یہ ہے کہ وہ اسے ادا بھی کر سکتا ہے۔ اسی میں قرض اور اجرت بھی داخل ہے۔

کسی بھی حق کے ادا کرنے میں ٹال مٹول صحیح نہیں ہے

جس طرح قرض کے ادا کرنے میں ٹال مٹول ظلم ہے اسی طرح وہ سارے حقوق جو ایک آدمی کے دوسرے آدمی پر واجب ہوں ان کے پورا کرنے میں نیت و عمل اور تاخیر

۱۳۷ - ۱۳۸ - ۱۳۹ - ۱۴۰

ردالمحتار مع درالمختار ۴۳۸/۴ - ۴۳۹

کرنا بھی ظالم ہی ہے۔ حافظ ابن حجر فرماتے ہیں:

ویدخل فی المطلق کل
من لزم من حق
کا الزوج لزوجته
والسید لعبدہ
والخاصہ لوعیتہ
وبالعکس لہ

’مطلق‘ (جن سے منع کیا گیا ہے اس
کے حکم میں ہر وہ شخص داخل ہے
جس پر کوئی حق لازم آئے۔ جیسے شوہر
پر بیوی کا، آقا پر غلام کا اور حاکم پر
رعیت کا حق ہے۔ اس کے برعکس
بھی حق واجب ہوگا۔

قرض دار حوالہ قبول کرے

جو شخص مالدار ہے اور قرض ادا کر سکتا ہے۔ حدیث میں جہاں اسے قرض کی
ادائیگی میں تاخیر کرنے کا حکم دیا گیا ہے وہیں قرض خواہ کو ہدایت کی گئی ہے کہ قرض کے سلسلہ
میں کسی صاحب حیثیت کا حوالہ دیا جائے تو اسے قبول کر لے۔

وإذا اتبع احدکم علی ملی فلیتبع

اگر قرض دار حوالہ دے کہ فلاں شخص قرض وصول کر لیا جائے تو امام نووی فرماتے
ہیں جمہور کے نزدیک اس کا قبول کرنا مستحب اور پسندیدہ ہے۔ بعض لوگوں نے اسے
صرف مباح قرار دیا ہے۔ داؤد ظاہری وغیرہ نے اسے واجب کہا ہے۔
حافظ ابن حجر فرماتے ہیں جمہور نے اسے مستحب قرار دیا ہے۔ ایک شاذ
رائے یہ ہے کہ وہ مباح ہے۔ جنابہ میں سے اکثر نے ابو ثور، ابن جریر اور اہل ظاہر نے
اسے واجب کہا ہے۔

فقہ حنفی کی رو سے حوالہ اسی وقت صحیح ہوگا جب کہ قرض دار، قرض خواہ اور جس کا حوالہ

دیا جا رہا ہے تینوں کی رضامندی اس میں شامل ہوئے۔

امام مالکؒ اور امام شافعیؒ کے نزدیک قرض خواہ کی رضامندی تو ضروری ہے لیکن جس کا حوالہ دیا جا رہا ہے امام مالک فرماتے ہیں اس کی رضامندی ضروری نہیں ہے، الایہ کہ قرض خواہ کی اس سے کوئی عداوت اور دشمنی ہو۔ ایک روایت یہ ہے کہ امام شافعی کی بھئی یہی رائے ہے۔ ایک دوسری روایت یہ ہے کہ جس کا حوالہ دیا جا رہا ہے اس کی رضامندی ضروری ہے۔ فقہ حنبلی میں ہے کہ جس کا حوالہ دیا گیا ہے وہ اگر مالی لحاظ سے اس حیثیت میں ہے کہ رقم ادا کر سکتا ہے اور انکار اور ٹال مٹول کرنے والا نہیں ہے تو قرض خواہ کو لازماً حوالہ قبول کرنا ہوگا اس صورت میں قرض خواہ کی اور جس کا حوالہ دیا جا رہا ہے رضامندی ضروری نہیں ہے۔ اگر قرض خواہ نے حوالہ قبول کر لیا اور یہ شرط نہیں رکھی کہ جس کا حوالہ دیا گیا ہے اسے صاحب حیثیت ہونا چاہیے تو اب وہ امام لیث، امام شافعی، ابو عبید اور ابن المنذر وغیرہ کی رائے میں حوالہ دینے والے کی طرف قرض کے سلسلہ میں رجوع نہیں کر سکتا چاہے جس کا حوالہ دیا گیا ہے وہ ٹال مٹول کرے یا اس کے افلاس، موت یا اور کسی وجہ سے وہ اس سے قرض وصول نہ کر سکے۔

امام احمد سے جو روایات پہنچی ہیں ان سے معلوم ہوتا ہے کہ جس شخص کا حوالہ دیا گیا وہ مفلس تھا اور قرض خواہ اس سے واقف نہیں تھا تو اسے حوالہ دینے والے کی طرف رجوع کا حق ہوگا۔ وہ چاہے تو اس کے افلاس کے باوجود اس حوالہ کو قبول بھی کر سکتا ہے۔ یہی رائے حنابلہ میں سے ایک جماعت کی ہے۔ امام مالک سے بھی اسی طرح کا ایک قول منقول ہے۔ اس کی دلیل یہ ہے کہ جس شخص کا حوالہ دیا گیا ہے اس کا مفلس ہونا ایک عیب ہے۔ اس وجہ سے قرض دار کو اس کا حق ہے کہ اس حوالہ کو رد کر دے۔ قاضی شریح اور امام بخاری فرماتے ہیں کہ جس شخص کا حوالہ دیا گیا ہے وہ اگر مفلس ہو جائے یا انتقال کر جائے تو جس نے

حوالہ دیا ہے اس کی طرف رجوع کا حق ہے۔ امام ابوحنیفہ فرماتے ہیں قرض خواہ دو حالتوں میں حوالہ دینے والے کی طرف رجوع کر سکتا ہے، ایک یہ کہ جس کا حوالہ دیا گیا ہے اس کا افلاس کی حالت میں انتقال ہو جائے، دوسری صورت یہ کہ وہ حاکم کے سامنے قسم کھا کر اس حوالہ ہی سے انکار کر دے اور حوالہ دینے اور قبول کرنے والے کے پاس کوئی شہادہ نہ ہو۔ امام ابو یوسف اور امام محمد فرماتے ہیں کہ ان دونوں صورتوں کے علاوہ وہ اس وقت بھی رجوع کر سکتا ہے جب کہ حاکم اس شخص کے افلاس کا فیصلہ کر دے جس کا حوالہ دیا گیا ہے۔

حوالہ کے موضوع پر ہمارے فقہاء نے تفصیل سے بحث کی ہے یہاں بعض موٹی موٹی اور ضروری باتوں کا ذکر کیا گیا ہے۔ حدیث کا اصل منشا یہ ہے کہ قرض دار کی طرف سے قرض خواہ کو اپنا قرض وصول کرنے کی کوئی معقول صورت تجویز کی جائے تو اسے قبول کر لینا چاہیے۔ کسی صاحب حیثیت آدمی کا حوالہ بھی اسی طرح کی ایک صورت ہے، خواہ خواہ کسی ایسی صورت پر اصرار اسے نہیں کرنا چاہیے جس سے قرض زحمت اور دشواری محسوس کرے۔ حقیقت یہ ہے کہ قرض دار کے اندر اگر قرض کے ادا کرنے کا اور قرض خواہ کے اندر اسے پریشان نہ کرنے کا جذبہ موجود ہو تو قرض کی وجہ سے بعض اوقات معاملات میں جو الجھنیں پیدا ہو جاتی ہیں وہ از خود ختم ہوتی چلی جائیں گی اور قرض تعلقات کی خرابی کا سبب نہیں بنے گا۔

۱۵۸۱/۴ - ہدیہ ۳/۱۲۹ - ۱۳۰

مسلمان خواتین کی دعوتی ذمہ داریاں

عورت اور مرد تہذیب کے معارف میں، دین کی راہ میں میاں بیوی کا تعاون مطلوب ہے۔ عورت کی دعوتی جدوجہد کا میدان، داعی خواتین کے لئے مطلوبہ صفات۔ یہ ہیں اس رسالے کے بعض مباحث۔
قیمت: 1/50 پتہ: مرکزی مکتبہ اسلامی - دہلی ۷